



DAIM NTAUV CEEB TOOM TXOG KEV CEEV NTIAG TUG

**Daim ntawv ceeb toom no qhia paub txog tias koj cov ntaub ntawv
kho mob hais txog koj yuav raug siv thiab nthuav qhia li cas thiab koj
yuav ua li cas thiab nkag tau rau cov ntaub ntawv no li cas. Thov ua
tib zoo siab qhov no.**

*Daim ntawv ceeb toom no piav qhia txog kev ceev ntiag tug ntawm cov ntaub ntawv kho
mob ntawm Tsoom Fwv Teb Chaws hauv Cheeb Tsam Nroog Sutter. Daim ntawv ceeb
toom no suav nrog Feem Hauj Lwm Saib Xyuas Pej Xeem Kev Noj Qab Haus Huv ntawm
Lub Tuam Tsev Hauj Lwm Pab Cuam Tib Neeg (Department of Human Services) thiab
Sutter-Yuba Feem Hauj Lwm Saib Xyuas Kev Noj Qab Haus Huv Fab Kev Coj Cwj Pwm
nrog rau lwm cov tuam tsev hauj lwm hauv Cheeb Tsam Nroog uas muab kev txhawb nqa
tseem ceeb rau cov koom haum sawv cev no cov hauj lwm.*

PEB LUB LUAG HAUJ LWM TXOG KEV CEEV NTIAG TUG

Raws li txoj cai lij choj lawm Cheeb Tsam Nroog Sutter muaj lub luag hauj lwm khaws koj cov ntaub ntawv kho mob
cia txhawm rau kom tsis txhob muaj neeg paub. Daim ntawv ceeb toom no yuav qhia koj seb peb yuav siv los sis
nthuav qhia koj cov ntaub ntawv kev noj qab haus huv li cas. Raws li txoj cai lij choj peb yuav tsum tau qhia rau koj
txog daim ntawv ceeb toom no. Peb yuav tsum ua raws li cov lus qhia ntawm daim ntawv ceeb toom uas siv nyob rau
tam sim no.

PEB YUAV SIV THIAB NTUAV QHIA KOJ COV NTAUB NTAUV KHO MOB YAM TSIS TAS TAU KOJ KEV TSO CAI LI CAS

- **Kev Kho Mob:**

Peb yuav siv los sis nthuav qhia koj cov ntaub ntawv kho mob txhawm rau los muab kev kho mob los sis kev pab
cuam rau koj. Piv txwv li, cov ntaub ntawv yuav raug qhia rau peb cov kws kho mob, cov kws kho mob puas siab
puas ntsws, cov kws tu neeg mob, cov neeg ua hauj lwm pab cuam zej zog, cov neeg pab fab kev noj qab haus
huv thiab lwm tus neeg ua hauj lwm hauv kev saib xyuas kev noj qab haus huv txhawm rau los tsim thiab ua kom
tiav txoj phiaj xwm raws li koj txoj kev kho mob. Peb kuj tseem yuav qhia cov ntaub ntawv rau cov kws muab kev
pab cuam kho mob sab nraud peb lub lab npauv uas yuav koom nrog koj txoj kev kho mob.

- **Kev Them Nyiaj:**

Peb yuav siv los sis nthuav qhia koj cov ntaub ntawv kho mob txhawm rau kom tau txais kev them nqi rau cov
kev pab cuam kev kho mob uas koj tau txais. Piv txwv li, peb yuav muab cov ntaub ntawv los tsub nqi rau koj
txoj phiaj xwm kho mob rau kev kho mob uas tau muab rau koj.

- **Lub Luag Hauj Lwm Saib Xyuas Kev Noj Qab Haus Huv:**

Peb yuav siv thiab nthuav qhia koj cov ntaub ntawv kho mob rau kev ua hauj lwm fab kev kho mob. Piv txwv
li, peb yuav siv koj cov ntaub ntawv los tshab xyuas qhov ua tau zoo ntawm cov kev pab cuam uas koj tau
txais.

- **Cov Lus Ceeb Toom Txog Kev Teem Caij:**
Tshwj tsis yog koj tau ceeb toom rau peb paub kom tsis txhob ua li ntawd, ces peb yuav hu rau koj los sis xa ib tsab ntawv ceeb toom tuaj qhia rau koj paub tias koj yuav tau los teem caij kom tau txais kev pab cuam.
- **Lwm Txoj Kev Kho Mob:**
Peb yuav siv koj cov ntaub ntawv kho mob los qhia rau koj txog cov kev pab cuam uas yuav muaj txiaj ntsig rau koj.
- **Cov Neeg Koom Nrog Tu Koj Los Yog Them Nyiaj Rau Txoj Kev Saib Xyuas Koj.**
Peb yuav nthuav qhia cov ntaub ntawv kho mob rau koj tsev neeg los sis lwm tus neeg uas muaj kev cuam tshuam raws li Lub Xeev Txoj Cai Lij Choj tso cai. Koj muaj cai tsis pom zoo rau kev nthuav qhia cov ntaub ntawv no.
- **Cov Dej Num Txog Pej Xeem Kev Noj Qab Haus Huv:**
Peb yuav siv los sis nthuav qhia koj cov ntaub ntawv kho mob rau cov hauj lwm saib xyuas pej xeem kev noj qab haus huv uas txoj cai lij choj teev kom muaj los sis tso cai.
- **Cov Neeg Raug Kev Tsim Txom, Kev Tsis Quav Ntsej los sis Kev Ua Phem Hauv Tsev Neeg:**
Yog tias peb hnov tau tias muaj kev tsim txom, kev tsis quav ntsej los sis kev ua phem hauv tsev neeg, peb tuaj yeem tshaj tawm koj cov ntaub ntawv kho mob raws li txoj cai lij choj teev tseg los sis tso cai.
- **Cov Dej Num Saib Xyuas Kho Mob:**
Peb yuav muab cov ntaub ntawv kho mob rau cov koom haum sawv cev uas saib xyuas lab npauv kho mob.
- **Kev Txiaj Txim Plaub Ntug thiab Kev Tswj Xyuas:**
Peb yuav nthuav qhia koj cov ntaub ntawv kho mob raws li lub tsev hais plaub cov lus txib.
- **Kev Yam Siv Txoj Cai:**
Peb yuav nthuav tawm koj cov ntaub ntawv kho mob thaum txoj cai lij choj ntawm tsoom fwm teb chaws los sis lub xeev teev tseg los sis tso cai.
- **Raws Li Qhov Kev Xav Tau Los Ntawm Txoj Cai Lij Choj:**
Peb yuav siv los sis nthuav qhia koj cov ntaub ntawv kho mob thaum txoj cai lij choj hauv teb chaws los sis lub xeev xav tau.
- **Cov Kws Tshawb Fawb Txog Kev Tuag:**
Peb yuav nthuav qhia koj cov ntaub ntawv kho mob rau tus kws tshawb fawb txog kev tuag, tus kws kuaj mob rau kev tuag los sis tus thawj coj saib xyuas kev pam tuag raws li txoj cai lij choj tso cai.
- **Kev Nrhiav Khoom Nruab Nrog Cev thiab Cov Tsig Nqaij:**
Peb yuav nthuav qhia koj cov ntaub ntawv kho mob rau cov koom haum uas cuam tshuam rau kev nrhiav khoom nruab nrog cev, qhov muag los sis cov tsig nqaij, kev khaws cia los sis kev cog khoom nruab nrog cev.
- **Kev tshawb fawb:**
Peb yuav siv thiab nthuav qhia koj cov ntaub ntawv kho mob rau kev tshawb fawb raws li qee qhov xwm txheej.

Peb yuav thov koj daim ntawv tso cai los sis peb yuav thov daim ntawv zam kev tso cai los ntawm Pab Pawg Neeg Saib Xyuas Kev Cai Lij Choj los sis Pab Pawg Neeg Saib Xyuas Kev Ceev Ntiag Tug.

- **Kev Noj Qab Haus Huv los sis Kev Nyab Xeeb:**
Peb yuav nthuav qhia koj cov ntaub ntawv kho mob rau cov tub ceev xwm txhawm rau tiv thaiv kom tsis txhob muaj kev hem thawj loj rau kev noj qab haus huv thiab kev nyab xeeb ntawm ib tus neeg twg los sis niam txiv pej xeeb.
- **Kev Them Rov Qab Rau Tus Neeg Ua Hauj Lwm:**
Peb yuav nthuav qhia koj cov ntaub ntawv kho mob raws li txoj cai lij choj tso cai rau cov neeg ua hauj lwm uas raug mob los sis cov kev pab cuam uas zoo sib xws.
- **Cov Hauj Lwm Tshwj Xeeb ntawm Tsoom Fwv:**
Tej zaum peb yuav nthuav qhia koj cov ntaub ntawv kho mob rau cov koom haum tsoom fwv uas muaj cov hauj lwm tshwj xeeb raws li txoj cai lij choj xav tau los sis tso cai.
- **Cov Neeg Raug Kaw:**
Yog tias koj yog ib tug neeg raug kaw hauv tsev loj cuj los sis tsev kaw neeg los sis nyob hauv kev saib xyuas ntawm ib tug tub ceev xwm, ces peb yuav muab koj cov ntaub ntawv kho mob rau tus neeg ntawd los sis tsev loj cuj raws li txoj cai xav tau los sis tso cai.

KEV NTHUAV QHIA COV NTAUB NTAWV UAS YUAV TAU TXAIS KEV TSO CAI SAU UA NTAUB UA NTAWV LOS NTAWM KOJ

- **Kev lag luam:**
Peb yuav sib txuas lus nrog koj txog cov khoom los sis cov kev pab cuam uas cuam tshuam txog koj txoj kev kho mob, kev tswj xyuas rooj plaub los sis kev sib koom tes saib xyuas. Txawm li cas los xij, peb yuav tsum tau txais koj txoj kev tso cai ua ntej siv koj cov ntaub ntawv kho mob hauv kev los xa cov ntaub ntawv lag luam rau koj.
- **Lwm Cov Kev Cai Lij Choj Tiv Thaiv Cov Ntaub Ntawv Kho Mob:**
Tej kev cai lij choj lwm yam yuav xav kom koj los sau daim ntawv tso cai txhawm rau los nthuav qhia txog qee yam kev kho mob puas siab puas ntsws, kev kho mob txog kev siv dej cawv thiab yeeb tshuaj, kev kuaj los sis kho mob Tus Kab Mob Vais Lav Uas Ua Rau Tib Neeg Lub Cev Tiv Thaiv Kab Mob Tsis Tau Zoo (Human Immunodeficiency Virus,HIV)/AIDS thiab cov ntaub ntawv kuaj caj ces.

KOJ TXOJ CAI NTIAG TUG RAU COV NTAUB NTAWV KKO MOB UAS TAU TXAIS KEV TIV THAIV.

- **Txoj Cai Tshawb Xyuas thiab Theej Tawm:**
Feem ntau lawm, koj muaj cai saib los sis tau txais cov ntawv theej ntawm koj cov ntaub ntawv kho mob. Koj yuav tsum sau daim ntawv thov. Tej zaum koj yuav raug them tus nqi ntxiv rau kev theej koj cov ntaub ntawv kho mob. Koj kuj tseem tuaj yeem thov kom kom tau txais cov ntaub ntawv xaus lus luv-luv uas qhia txog koj cov ntaub ntawv kho mob, tab sis koj yuav tsum pom zoo them tus nqi rau kev tsim cov ntaub ntawv xaus lus luv-luv no.
- **Txoj Cai Thov Hloov Kho:**
Koj muaj cai thov kom peb hloov kho cov ntaub ntawv kho mob uas khaws cia rau hauv koj cov ntaub ntawv kho mob los sis cov ntaub ntawv them nqi. Koj daim ntawv thov yuav tsum tau muab sau ua ntaub ua ntawv. Peb kuj yuav tsis kam lees koj qhov kev thov nyob rau qee kis.

- **Txoj Cai Tau Txais Daim Ntawv Teev Cov Lus Uas Yuav Tau Nthuav Qhia:**
Koj muaj cai los thov kom tau daim ntawv teev cov ntaub ntawv uas tau muab nthuav qhia tom qab lub Plaub Hlis Ntuj Tim 14, 2003. Koj yuav tsum sau daim ntawv thov. Daim ntawv teev npe no yuav tsis suav nrog cov ntaub ntawv qhia txog kev kho mob, kev them nyiaj los sis kev ua hauj lwm rau fab kev kho mob. Daim ntawv teev npe yuav tsis suav nrog cov ntaub ntawv uas tau muab ncaj qha rau koj los sis koj tsev neeg. Daim ntawv teev npe yuav tsis suav nrog cov ntaub ntawv uas tau xa nrog koj uas tau txais kev tso cai ua ntej lawm. Yog tias koj thov daim ntawv teev npe ntau tshaj ib zaug hauv ib xyoos, peb yuav kom koj them tus nqi.
- **Txoj Cai Thov Kev Txwv:**
Koj muaj cai thov kom muaj kev txwv rau kev siv los sis nthuav tawm koj cov ntaub ntawv li cas. Peb tsis tas yuav tsum tau txais kev pom zoo rau koj qhov kev thov. Koj daim ntawv thov yuav tsum tau muab sau ua ntaub ua ntawv.
- **Txoj Cai Thov Kev Sib Txuas Lus Tsis Pub Lwm Tus Paub.**
Koj muaj cai thov kom tau txais kev sib txuas lus los ntawm peb hauv ib txoj kev los sis hauv ib qho chaw uas tau teev tseg. Peb txaus siab yuav ua raws li txhua qhov kev thov uas tsim nyog.
- **Txoj Cai Thim Koj Daim Ntawv Tso Cai:**
Tej zaum yuav muaj lwm cov ntaub ntawv nthuav qhia txog koj cov ntaub ntawv kho mob uas yuav tsum tau txais kev tso cai sau ua ntaub ua ntawv los ntawm koj. Feem ntau lawm koj muaj cai thim daim ntawv tso cai tawm tau. Yog tias koj thim daim ntawv tso cai, kev siv thiab nthuav tawm cov ntaub ntawv yav tom ntej yuav xaus tseg tsuas yog tias peb twb tau ua ib qho kev nqis tes ua raws li koj daim ntawv tso cai lawm. Hauv qee kis lawm, cov tib neeg nyob hauv lub tsev hais plaub saib xyuas kev ncaj ncees yuav tsis tuaj yeem tso tseg tau daim ntawv tso cai kom txog rau thaum tag kev saib xyuas kev ua txhaum cai lawm los sis tej qhov xwm txheej zoo sib xws.
- **Txoj Cai ntawm Kev Tau Txais Daim Ntawv Theej ntawm Daim Ntawv Ceeb Toom no.**
Koj muaj cai tau txais daim ntawv theej ntawm daim ntawv ceeb toom no txhua lub sij hawm.
- **Cov Kev Tsis Txaus Siab:**
Koj muaj cai xa daim ntawv tsis txaus siab rau Cheeb Tsam Nroog Sutter Cov Neeg Ua Hauj Lwm Saib Xyuas Kev Ceev Ntiag Tug yog tias koj tsis pom zoo nrog qhov peb siv los sis nthuav qhia koj cov ntaub ntawv. Dhau ntawv lawm tej zaum koj tseem yuav tuaj yeem ua ntawv tsis txaus siab nrog Tus Tuav Ntaub Ntawv ntawm Teb Chaws Meskas Lub Tuam Tsev Hauj Lwm Saib Xyuas Kev Noj Qab Haus Huv thiab Pab Cuam Tib Neeg (U. S. Department of Health and Human Services). Peb yuav tsis tawm tsam koj yog tias koj xa daim ntawv tsis txaus siab rau peb los sis rau Tus Tuav Ntaub Ntawv.

HNUB TIM PIB SIV DAIM NTAWV CEEB TOOM NO

Daim ntawv ceeb toom no yuav siv tau rau lub Tsis Hlis Ntuj Tim 4, 2023. Peb muaj txoj cai los hloov daim ntawv ceeb toom no. Txhua qhov kev hloov pauv yuav siv tau rau cov ntaub ntawv uas peb twb muaj txog koj lawm. Peb yuav muab daim ntawv ceeb toom tshiab no tshaj tawm rau koj.

YOG XAV PAUB NTXIV

Yog tias koj muaj lus nug txog daim ntawv ceeb toom no los sis xav tau cov ntaub ntawv ntxiv, ces thov hu rau Cheeb Tsam Nroog Sutter Tus Neeg Hauj Lwm Saib Xyuas Kev Ceev Ntaub Ntiag Tug ntawm 530-822-7200.